

“మధురమైన పిల్లలారా - మీ చదువుకు ఆధారమంతా యోగము, యోగము ద్వారానే

ఆత్మ పవిత్రమౌతుంది. వికర్మలు వినాశనమౌతాయి”

ప్రశ్న:- చాలా మంది పిల్లలు తండ్రి వారైన తర్వాత, తండ్రి చెయ్యి వదిలేస్తారు, అందుకు కారణమేమి?

సమా:- 1. తండ్రిని గురించి పూర్తిగా తెలుసుకోనందున, పూర్తి నిశ్చయబుద్ధి గలవారిగా కానందున, 8-10 సంవత్సరాల తర్వాత కూడా తండ్రికి విడాకులిచ్చేస్తారు, చెయ్యి వదిలేస్తారు. పదవీ భ్రష్టులైపోతారు. 2. వికారి దృష్టి(క్రిమినల్ దృష్టి) వలన వారి పై మాయా గ్రహచారము కూర్చుంటుంది. వారి స్థితి పాచ్చు-తగ్గులవుతూ ఉండినా చదువును వదిలేస్తారు.

ఓంశాంతి. ఆత్మిక పిల్లలకు ఆత్మిక తండ్రి తెలియజేస్తున్నారు - మనమంతా అనంతమైన ఆత్మిక తండ్రి పిల్లలమని, వారిని బాప్ దాదా అంటారని ఇప్పుడు మీరు తెలుసుకున్నారు, మీరెలాగైతే శివబాబాకు ఆత్మిక పిల్లలో అలాగే ఈ బ్రహ్మ కూడా శివబాబాకు ఆత్మిక పుత్రుడు. శివబాబాకు రథమైతే తప్పక కావాలి కదా. అందువలన ఎలాగైతే ఆత్మలైన మీకు కర్మలాచరించుటకు అవయవాలు లభించాయో, అలా శివబాబాకు కూడా ఈ రథము లభించింది. ఎందుకనగా ఇది కర్మ క్షేత్రము, ఇచ్చట కర్మలు చేయాల్సి ఉంటుంది. అది ఆత్మలు నివసించే ఇల్లు, మన ఇల్లు శాంతిధామమని ఆత్మలు తెలుసుకున్నాయి. అచ్చట ఈ డ్రామా(అట) ఉండదు, లైట్లు(సూర్య చంద్రాదులు) మొదలైనవేవీ ఉండవు. కేవలము ఆత్మలు మాత్రమే ఉంటాయి. పాత్రనభినయించుటకు ఇచ్చటకు వస్తాయి. ఇది అనంతమైన డ్రామా అని మీ బుద్ధిలో ఉంది. పాత్రధారులైనవారి పాత్ర ప్రారంభము నుండి చివరివరకు ఏమిటో పిల్లలైన మీకు నెంబరువారు పురుషార్థానుసారము తెలుసు. ఇచ్చట తెలిపించువారు సాధువులు - సత్పురుషులు కారు. ఇచ్చట పిల్లలైన మనము అనంతమైన తండ్రి వద్ద కూర్చుని ఉన్నాము. ఇప్పుడు మనము తిరిగి ఇంటికి వెళ్ళాలి. అందుకు ఆత్మలు తప్పక పవిత్రముగా అవ్వాలి. శరీరము కూడా ఇచ్చట పవిత్రముగా అవ్వాలని కాదు. అలా పవిత్రముగా కాదు, ఆత్మ పవిత్రమౌతుంది. పంచ తత్వాలు కూడా సతోప్రధానముగా ఉన్నప్పుడు శరీరము కూడా ఇచ్చట పవిత్రముగా అవుతుంది. ఇప్పుడు ఆత్మలైన మీరు పురుషార్థము చేసి పావనముగా అవుతున్నారు. అచ్చట ఆత్మ, శరీరము రెండూ పవిత్రముగా ఉంటాయి. ఇచ్చట అలా ఉండవు. ఆత్మ పవిత్రమైనప్పుడు అది పాత శరీరాన్ని వదిలేస్తుంది. మరలా నూతన తత్వాలతో నూతన శరీరము తయారౌతుంది. ఆత్మలైన మనము అనంతమైన తండ్రిని స్మృతి చేస్తున్నామా లేదా? అని మీకు తెలుసు. ఈ విషయాన్ని ఎవరంతకు వారు ప్రశ్నించుకోవాలి. చదువు పూర్తిగా యోగము పై ఆధారపడి ఉంది. చదువు చాలా సులభము. చక్రము ఎలా తిరుగుతుందో అర్థము చేసుకున్నారు. ముఖ్యమైనది స్మృతి యాత్రయే. ఈ యాత్ర చాలా గుప్తముగా ఉంటుంది. వెలుపలికి కనిపించదు. ఇతడు చాలా స్మృతి చేస్తున్నాడా? లేదా? అని బాబా చెప్పలేరు. జ్ఞానము విషయములో అయితే వీరు చాలా చురుకుగా ఉన్నారని బాబా చెప్పగలరు. స్మృతి ఎంత చేస్తున్నారో కనిపించదు. జ్ఞానము నోటితో చెప్తారు. స్మృతి అనేది అజపాజపము. జపమనే పదము భక్తి మార్గానికి చెందినది. జపమనగా ఎవరి పేరైనా జపించుట. ఇచ్చట ఆత్మ తన తండ్రిని స్మృతి చేస్తుంది.

ఆత్మలైన మనము తండ్రిని స్మృతి చేస్తూ చేస్తూ పవిత్రమవుతూ అవుతూ ముక్తిధామము లేక శాంతిధామానికి చేరిపోతామని మీకు తెలుసు. అలాగని డ్రామా నుండి ముక్తులైపోతామని కాదు. ముక్తికి అర్థము - దుఃఖము నుండి ముక్తమై శాంతిధామానికి వెళ్లి మళ్ళీ సుఖధామములోకి వచ్చుట. పవిత్రమయ్యే వారు సుఖాన్ని అనుభవిస్తారు. అపవిత్ర మనుష్యులు వారికి సేవ చేస్తారు. పవిత్రులకే మహిమ ఉంది. అందులోనే శ్రమ ఉంది. కనులు చాలా మోసము చేస్తాయి, క్రిందపడతారు. అందరూ హెచ్చు-తగ్గులు కావాల్సిందే. అందరికీ గ్రహచారము పడుతుంది. పిల్లలు కూడా తెలుపవచ్చు అని బాబా చెప్పినా మళ్ళీ మాత కావాలంటారు, ఎందుకనగా ఇప్పుడు మాతా గురువు పద్ధతి నడుస్తున్నది. ఇంతకుమునుపు పితల పద్ధతి ఉండేది. ఇప్పుడు మొట్టమొదట కలశము మాతలకు లభిస్తుంది. మాతలదే మెజారిటీ. కుమారీలు పవిత్రత కొరకు రాఖీ కడతారు. భగవంతుడు చెప్పున్నాడు - కామము మహాశత్రువు. దీని పై విజయము పొందండి. రక్షాబంధనము పవిత్రతకు గుర్తు. వారు రాఖీ కడతారు కానీ పవిత్రముగా కారు. అవన్నీ కృత్రిమ రాఖీలు. అవి పావనంగా చేయవు. ఇందులో జ్ఞానము కావాలి. ఇప్పుడు మీరు రాఖీ కడతారు, అర్థము కూడా తెలుపుతారు, ప్రతిజ్ఞ కూడా చేయిస్తారు. సిక్కులకు పవిత్రతకు గుర్తుగా కంకణముంటుంది. కాని వారు కూడా పవిత్రులుగా అవ్వరు. పతితులను పావనముగా చేయువారు సర్వుల సద్గతిదాత ఒకే ఒక్కరు. వారు దేహధారి కాదు. వారనుకునే నీటి గంగను ఈ కంటితో చూడగలము. సద్గతినిచ్చే తండ్రిని ఈ కనులతో చూడలేము. ఆత్మ ఎలా ఉంటుందో ఆ వస్తువేదో, ఎవ్వరూ చూడలేరు. మా శరీరములో ఆత్మ ఉందని అంటారు. దానిని చూశావా ? అని అడిగితే, చూడలేదు అని అంటారు. పేర్లున్న మిగిలిన వస్తువులన్నీ కళ్లతో చూడగలము. ఆత్మకు కూడా పేరుంది. భృకుటీ మధ్యలో ప్రకాశించు విచిత్ర నక్షత్రమని అంటారు. కానీ ఈ కంటికి కనిపించదు. పరమాత్మను కూడా స్మృతి చేస్తారు. కాని వారు కంటికి కనిపించరు. లక్ష్మీ నారాయణులను ఈ కనులతో చూడగలరు. లింగమును పూజిస్తారు కాని అది యథార్థ పద్ధతి కాదు కదా. చూస్తున్నప్పటికీ పరమాత్మ అంటే ఎవరో తెలియదు. ఇది ఎవ్వరూ తెలుసుకోలేరు. ఆత్మ అయితే చాలా చిన్న బిందువు. కంటికి కనిపించదు. ఆత్మను గాని, పరమాత్మను గాని ఎవ్వరూ చూడలేరు. కానీ తెలుసుకోగలరు. మన బాబా వీరిలో వచ్చారని మీకు తెలుసు. ఈ శరీరానికి దాని ఆత్మ కూడా ఉంది. అలాగే పరమపిత పరమాత్మ అంటున్నారు - నేను ఇతని రథములో విరాజమానమై ఉన్నాను. అందుకే బాప్ దాదా అని అంటారు. ఇప్పుడు దాదానైతే ఈ కనులతో చూస్తారు, కాని తండ్రిని చూడలేరు. బాబా జ్ఞానసాగరులని తెలుసు. వారు ఈ శరీరము ద్వారా మనకు జ్ఞానము వినిపిస్తున్నారని మీకు తెలుసు. ఆ జ్ఞానసాగరులైన తండ్రి పతితపావనులు. నిరాకార తండ్రి మార్గమును ఎలా చూపుతారు? ప్రేరణ ద్వారా అయితే ఏ పని కూడా జరగదు. భగవంతుడు వస్తారని ఎవ్వరికీ తెలియదు. శివజయంతి కూడా జరుపుకుంటారు కదా. కావున వారు తప్పక ఇచ్చటకు వచ్చి ఉంటారు కదా. వారు ఇప్పుడు మనలను చదివిస్తున్నారని మీకు తెలుసు. బాబా ఇతనిలో కూర్చొని చదివిస్తున్నారు. తండ్రిని పూర్తిగా తెలుసుకోనందున, నిశ్చయబుద్ధిగా లేని కారణముగా 8-10 సంవత్సరముల తర్వాత కూడా విడాకులు ఇస్తారు. మాయ పూర్తి గ్రుడ్డివారిగా చేసేస్తుంది. తండ్రి వారిగా తయారై కూడా వదిలేస్తారు. కావున పదభ్రష్టులైపోతారు. ఇప్పుడు పిల్లలైన మీకు తండ్రి పరిచయము లభించినందున ఇతరులకు కూడా తెలపాలి. ఋషులు,

మునులు అందరూ తెలియదు - తెలియదు(నేతి-నేతి) అని అంటూ వెళ్ళిపోయారు. ఇంతకు ముందు మీకు కూడా తెలిసేది కాదు. ఇప్పుడు మాకు తెలుసు అని మీరంటారు. కావున మీరు ఆస్తికులయ్యారు. సృష్టి చక్రము ఎలా తిరుగుతూ ఉందో కూడా మీకు తెలుసు. ఈ మొత్తము ప్రపంచము, స్వయము మీరు కూడా ఈ చదువు తెలియకముందు నాస్తికులుగా ఉండేవారు. ఇప్పుడు తండ్రి తెలియజేశారు కనుక మీరు మాకు పరమపిత పరమాత్మ అయిన తండ్రి తెలిపించి ఆస్తికులుగా చేశారని అంటారు. మనకు రచయిత - రచనల ఆదిమధ్యాంతములు ఇంతకుమునుపు తెలియదు. తండ్రి రచయిత, ఆ తండ్రి సంగమ యుగములో వచ్చి నూతన ప్రపంచాన్ని స్థాపన కూడా చేస్తారు, పాత ప్రపంచాన్ని వినాశనము కూడా చేస్తారు. పాత ప్రపంచ వినాశనము కొరకు మహాభారత యుద్ధము జరుగుతుంది. ఆ సమయములో కృష్ణుడున్నట్లు చెప్తారు. ఇప్పుడు మీకు నిరాకార తండ్రి ఉండేనారని మీకు తెలుసు. వారిని స్థూల కనులతో చూడలేరు. కృష్ణునికైతే శరీరముంది కనుక చూడగలము. శివుని చూడలేము. కృష్ణుడు సత్యయుగ రాకుమారుడు. మరలా అవే ఫీచర్స్(రూపురేఖలు) ఉండవు. కృష్ణుడు కూడా ఎప్పుడు ఎలా వచ్చాడో ఎవరికీ తెలియదు. కృష్ణుని కంసుని జైలులో చూపుతారు. కంసుడు సత్యయుగములో ఉండేనాడా? ఇది ఎలా సాధ్యము? అసురులను కంసులని అంటారు. ఇప్పుడు అందరూ ఆసురీ సంప్రదాయము వారే కదా. ఒకరినొకరు చంపుకుంటూ, నరుక్కుంటూ ఉన్నారు. ఒకప్పుడు దైవీ ప్రపంచముండేదని మల్లిపోయారు. ఈశ్వరీయ దైవీ ప్రపంచమును ఈశ్వరుడే స్థాపించాడు. ఇది కూడా నెంబరువారీ పురుషార్థానుసారము మీ బుద్ధిలో ఉంది. ఇప్పుడు మీరు ఈశ్వరీయ పరివారము. మరలా అక్కడ దైవీ పరివారముంటుంది. ఈశ్వరుడిప్పుడు మిమ్ములను స్వర్గములో దేవీ దేవతలుగా తయారు చేయుటకు అర్హులుగా చేస్తున్నారు. తండ్రి చదివిస్తున్నారు - ఈ సంగమ యుగము గురించి ఎవ్వరికీ తెలియదు. ఏ శాస్త్రములోనూ ఈ పురుషోత్తమ యుగము మాటే లేదు. పురుషోత్తమ సంగమ యుగమనగా పురుషోత్తములుగా తయారయ్యే సమయము. సత్యయుగమును పురుషోత్తమ యుగమని అంటారు. ఈ సమయములో మనుష్యులు పురుషోత్తములుగా లేరు. వీరిని కనిపూలు, తమోప్రధానులు అని అంటారు. ఈ విషయాలన్నీ బ్రాహ్మణులైన మీరు తప్ప ఇతరులెవ్వరూ అర్థము చేసుకోలేరు. తండ్రి చెప్తున్నారు - ఇది ఆసురీ భ్రష్టాచార ప్రపంచము. సత్యయుగములో ఇటువంటి వాతావరణముండదు. అది శ్రేష్ఠాచారి ప్రపంచము. వారి చిత్రాలున్నాయి. వారు శ్రేష్ఠాచార ప్రపంచానికి అధికారులుగా ఉండేవారు. భారతదేశములో రాజులుండి వెళ్ళిపోయారు. వారే పూజింపబడుచున్నారు. పూజ్యులుగా, పవిత్రులుగా ఉండేవారే మరలా పూజారులుగా అయ్యారు. భక్తిమార్గమును పూజారులని, జ్ఞానమార్గమును పూజ్యులని అంటారు. పూజ్యుల నుండి పూజారులు, పూజారుల నుండి మరలా పూజ్యులుగా ఎలా అవుతారు? ఈ ప్రపంచములో పూజ్యులు ఒక్కరు కూడా లేరని మీకు తెలుసు. పరమపిత పరమాత్మను, దేవతలను మాత్రమే పూజ్యులని అంటారు. పరమపిత పరమాత్మ అందరికీ పూజ్యులే. అన్ని ధర్మముల వారు వారిని పూజిస్తారు. అటువంటి తండ్రి జన్మ ఇచ్చటనే జరుగుతుందని మహిమ చేయబడ్డంది. శివజయంతి ఉంది కదా. కాని వారి జన్మ ఇచ్చట భారతదేశములోనే జరుగుతుందని మానవులకు తెలియదు. ఈ రోజులలో శివజయంతికి శేలవు కూడా ఇవ్వరు. జయంతి చేసుకోండి, చేసుకోకపోండి అనేది మీ ఇష్టము. కాని ప్రభుత్వము వారు అఫిషియల్

శేలపు ఇవ్వడం లేదు. అందువలన శివజయంతి పండుగను జరుపుకోరు. ఆ రోజు ఎవరి పనికి వారు వెళ్తారు. అనేక ధర్మాలున్నాయి కదా. సత్తయుగములో ఇటువంటి మాటలే ఉండవు. అచ్చట ఈ వాతావరణమే ఉండదు. సత్తయుగము నూతన ప్రపంచములో ఉంటుంది. అక్కడ ఒకే ధర్మముంటుంది. మా తర్వాత చంద్రవంశ రాజ్యము వస్తుందని అచ్చట వారికి తెలియదు. ఏమేమి గతించిపోయిందో అదంతా మీకిప్పుడు తెలుసు. మీరు సత్తయుగములో మీరు మాత్రమే ఉంటారు. అచ్చట ఏ గతమును సృతి చేస్తారు? జరిగిపోయినదేమో కలియుగము. దాని చరిత్ర, భూగోళము వినుట వలన లాభమేమి?

ఇక్కడ మనము బాబా వద్ద కూర్చొని ఉన్నామని మీకు తెలుసు. బాబా టీచర్ కాదు, సద్గురువు కూడా. సర్వులకు సద్గతినిచ్చుటకు తండ్రి వచ్చారు. ఆత్మలన్నిటినీ తప్పక తీసుకెళ్తారు. మానవులు దేహభిమానము వలన అంతా మట్టిలో కలిసిపోతుందని అంటారు. ఆత్మలు వెళ్లిపోతాయని, మట్టితో తయారైన ఈ పాత శరీరము సమాప్తమైపోతుందని వారికి తెలియదు. ఆత్మలమైన మనము ఒక శరీరము వదిలి మరొకటి తీసుకుంటుంది. ఇది ఈ ప్రపంచములో మన అంతిమ జన్మ. అందరూ పతితులుగానే ఉన్నారు. సదా పావనులుగా ఎవ్వరూ ఉండలేరు. సత్యో, రజో, తమో ఉండనే ఉంటాయి. వారేమో అందరూ ఈశ్వరుని రూపాలే అని అంటారు. ఈశ్వరుడు ఆట పాటలకై తానే అనేక రూపములుగా అయ్యాడని అంటారు. కొంచెము కూడా లెక్కాచారము తెలియదు. ఆట పాటలాడే వారిని గురించి కూడా తెలియదు. ఆ తండ్రి కూర్చొని ప్రపంచ భూగోళము-చరిత్ర అర్థము చేయిస్తున్నారు. డ్రామాలో ఒక్కొక్కరి పాత్ర, ఒక్కొక్క విధముగా వేరు వేరుగా ఉంది. హెబాదా కూడా వేరు వేరుగా ఉంటుంది. ఏ హెబాదాలో ఉంటారో అటువంటి మహిమ ఉంటుంది. ఈ విషయాలన్నీ తండ్రి ఈ సంగమ యుగములోనే తెలిపిస్తారు. సత్తయుగములో మరలా సత్తయుగ పాత్ర నడుస్తుంది. అచ్చట ఈ విషయాలుండవు. ఇక్కడ మీకు సృష్టి చక్ర జ్ఞానము బుద్ధిలో తిరుగుతూ ఉంటుంది. మీ పేరే స్వదర్శన చక్రధారులు. లక్ష్మీ నారాయణులకు స్వదర్శన చక్రము ఉండదు. ఆ చక్రము ఇక్కడిదే. మూలవతనంలో కేవలము ఆత్మలుంటాయి. సూక్ష్మవతనములో ఏమీ లేదు. మనుష్యులు, జంతువులు, పశు పక్ష్యాదులు మొదలైనవన్నీ ఇక్కడే ఉంటాయి. సత్తయుగములో నెమలి మొదలైనవి చూపుతారు. అంతేగాని అచ్చట నెమలి ఈకలు తీసి ధరిస్తారని కాదు. నెమలికి దుఃఖము కలిగించరు. అలాగని క్రిందపడిన నెమలి ఈకలు కిరీటములో ధరిస్తారని కూడా కాదు. కిరీటములో కూడా అసత్త గుర్తులను చూపించారు. అచ్చట అన్నీ చాలా అందమైన వస్తువులుంటాయి. మురికి వస్తువేదీ ఉండదు. అసహ్యించుకునే వస్తువే ఉండదు. ఇచ్చట అసహ్యమొస్తుంది కదా. అచ్చట జంతువులకు కూడా దుఃఖముండదు. సత్తయుగము ఎంతో ఫస్ట్ క్లాస్ గా ఉంటుంది. దాని పేరే స్వర్గము, హెవెన్, నూతన ప్రపంచము. ఇచ్చటేమో పురాతన ప్రపంచములో వర్షము వలన ఇళ్ళు కూలిపోతూ ఉంటాయి. మనుష్యులు మరణిస్తారు. భూకంపాలు వస్తాయి, అన్నీ కప్పబడి చనిపోతాయి. సత్తయుగములో చాలా కొద్ది మందే ఉంటారు. తర్వాత వృద్ధి చెందుతూ ఉంటారు. మొదట సూర్య వంశీయులుంటారు. ఈ ప్రపంచము 25 శాతము పాతదైనప్పటికీ చంద్రవంశీయులు వస్తారు. సత్తయుగము 1250 సంవత్సరాలు. అది నూటికి నూరుపాళ్ళు నూతన ప్రపంచము. అచ్చట దేవీ దేవతలు రాజ్యపాలన చేస్తారు. మీలో కూడా చాలా మంది ఈ విషయాలన్నీ మర్చిపోతారు. రాజధాని స్థాపనయ్యే తీరాలి. హార్డ్ ఫెయిల్ కారాదు(వ్యాకుల పడరాదు).

ఇది పురుషార్థ విషయము. తండ్రి పిల్లలందరి ద్వారా ఒకే విధమైన పురుషార్థము చేయిస్తారు. మీరు మీ కొరకు విశ్వము పై స్వర్గ సామ్రాజ్యాన్ని స్థాపన చేస్తారు. నేను ఏమిగా అవుతాను? అని స్వయాన్ని పరిశీలించుకోవాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.
ధారణ కొరకు ముఖ్య సారము:-

1. ఈ పురుషోత్తమ సంగమ యుగములో స్వర్గములోని దేవీ దేవతలుగా తయారయ్యే చదువును చదివి స్వయాన్ని అర్హులుగా తయారు చేసుకోవాలి. పురుషార్థములో హార్డ్ థింగ్ కారాదు (వ్యాకులత చెందరాదు).
2. ఈ అనంతమైన నాటకములో ప్రతి పాత్రధారి పాత్ర మరియు హోదా వేరు వేరుగా ఉంటాయి. హోదాను బట్టి గౌరవము లభిస్తుంది. ఈ రహస్యాన్ని అర్థము చేసుకొని ప్రపంచ చరిత్ర - భూగోళాలను స్మరణ చేసి స్వదర్శన చక్రధారులుగా తయారవ్వాలి.

వరదానము:- “ మనసా శక్తిని అనుభవం చేయుట ద్వారా విశాల కార్యములో సదా సహాయోగీ భవ ”

ప్రకృతిని మరియు తమోగుణీ ఆత్మల వైభేషణను పరివర్తన చేయడం, అనవసర రక్తపాత(తమోప్రధాన) వాయుమండలము యొక్క వైభేషణ నుండి స్వయాన్ని సురక్షితంగా ఉంచుకోవడం, ఇతర ఆత్మలకు సహాయోగమివ్వడం, యోగబలముతో నూతన సృష్టిలో నూతన రచనను ప్రారంభము చేయడం - మొదలైన విశాల కార్యాలన్నిటికి మనసా శక్తి ఆవశ్యకత చాలా ఉంది. మనసా శక్తి ద్వారానే మీ అంతిమ సమయం ఆనందంగా, మనోహరంగా ఉంటుంది. మనసా శక్తి అనగా శ్రేష్ట సంకల్పాల శక్తి, ఒక్కరితోనే లైను క్లియర్ గా ఉండుట. ఇప్పుడు దీని అనుభవీలుగా అయినారంటే అనంతమైన విశాల కార్యములో సహాయోగులై అనంతమైన విశ్వ రాజ్యాధికారులుగా అవుతారు.

స్లోగన్:- “జ్ఞానీ, యోగీ ఆత్మల స్వరూపం - నిర్భయత మరియు నమ్రత ”